



www.oljan.fo

Jan Müller

17 - 02 - 2012

Noreg - Bæði gott og ringt við høgum oljuprísi

Rýkur oljuprísurin upp ígjøgnum, kann tað fáa álvarssamar avleiðingar fryri Noreg. Tað væntar í hvussu er norski vinnumálaráðharrin, Trond Giske. Hann vísir á, at eitt reiðarí fryri og annað eftir gevst við at flyta olju úr Iran, og frá 1. juli gevst ES við at innflyta iranska olju. Avleiðingin kann verða, at oljuprísurin rýkur upp ígjøgnum, og tað er bæði gott og ringt. "Tað er rætt, at ein høgur oljuprísur er góður fryri okkara uttanríkishandil, og tað er sjálvandi gott at fáa nógvar pengar fryri okkara olju. Men hinvegin fer ein høgur oljuprísur at fáa neiliga ávirkan á heimsbúskapin, og tað fer at ávirka okkum tann skeiva vegin", sigur Trond Giske við blaðið VG. Vinnumálaráðharrin sigur, at tað eru fleiri orsökir til, at tað ræður um at fáa eina loysn á Iran-kreppuni, og at oljuprísurin er ein týðningarmikil orsök. "Høgur oljuprísur kann gera Noregi størri skaða enn gagn", sigur hann. 130 ella 140 dollarar Teir seinastu dagarnar hefur oljuprísurin togað í 120 dollarar, men sambært greinaranum Trond Omdal hjá Artic Securities kann hann fara upp á 130 dollarar í seinna hálvári. Og tað fær avleiðingar. "130 dollarar fryri tunnuna gevua størri avlop á fíggjarlógini, men fryri hvønn dollara oljuprísurin hækkar, minkar vøksturin í heimsbúskapinum millum 0,2 og 0,3 prosent", sigur Trond Omdal við VG. Hann sigur, at tað verður avgerandi fryri prísini, hvussu stórar avleiðingar innflutningsbannið hjá ES fær. Iran útflytir sum er 2,5 milliónir tunnur um dagin, og í fjør keypti ES 600.000 tunnur um dagin. Trond Omdal sigur, at avleiðingin av ES-tiltakinum verður, at knappliga ein millión tunnur um dagin sleppa ikki á marknaðin, og so er spurningurin, um Kina fer at keypa meiri olju úr Iran. Altjóða Gjaldoyragrunnurin, IMF, sigur í einari meting, at sita iranar eftir við hálvári aðru millión tunnnum orsakað av handilstiltøkunum, fer oljuprísurin upp á 140 dollarar fryri tunnuna.